



## پشاور زلمی نے آسان مقابلے کے بعد کراچی کنگز کو چھ وکٹوں سے ہرا دیا

• حضرت اللہ شاندار بیٹنگ پر فارمنس کی بنیاد پر مین آف دی میچ قرار

ابو ظہبی، 15 جون 2021ء:

ایچ بی ایل پاکستان سپر لیگ کے چھٹے ایڈیشن کے چوبیسویں میچ میں پشاور زلمی نے ایک طرفہ مقابلے کے کراچی کنگز کو چھ وکٹوں سے شکست دے دی۔ کراچی کنگز باؤلنگ اور بیٹنگ دونوں شعبوں میں ناکام نظر آئی۔ پشاور زلمی کے بیٹسمین حضرت اللہ زازئی جارحانہ 63 رنز بنانے پر مین آف دی میچ قرار پائے۔

109 کا آسان ہدف پشاور زلمی نے چار وکٹوں کے نقصان پر گیارہ اوورز میں حاصل کر لیا۔

حضرت اللہ زازئی نے دھواں دھار بیٹنگ کرتے ہوئے صرف 17 گیندوں پر نصف سنچری مکمل کی انہوں نے چار چھکوں اور آٹھ چوکوں کی مدد سے صرف 26 گیندوں پر 63 رنز کی اننگز کھیلی۔ حیدر علی نے 16 رنز بنائے۔

کراچی کنگز کی جانب سے عماد وسیم نے دو جبکہ نور احمد اور عامر یامین نے ایک ایک وکٹ حاصل کی۔

اس سے قبل پشاور زلمی کے پیمان وہاب ریاض نے ٹاس جیت کر کراچی کنگز کو پہلے بیٹنگ کی دعوت دی تو کراچی کنگز کی بیٹنگ لائن پشاور زلمی کے باؤلرز کا سامنا نہ کر سکی اور صرف 89 کے مجموعی اسکور پر کراچی کنگز کی نو وکٹیں گر چکی تھیں۔

کراچی کنگز نے مقررہ بیس اوورز کے کھیل میں نو وکٹوں کے نقصان پر 108 رنز بنائے۔

کراچی کنگز کے ان فارم بیٹسمین بابر اعظم کھاتہ کھولے بغیر ہی وہاب ریاض کے ہاتھوں وکٹ گنوا بیٹھے اس کے بعد کراچی کنگز کے بیٹسمین ایک بعد ایک آؤٹ ہوتے چلے گئے۔ مارٹن گپٹل 4، چاڈوک والٹن 0، شرجیل خان 25، نجیب اللہ زدران 17، عماد وسیم 19، عامر یامین 0، وقاص مقصود 7، محمد عامر صرف ایک رن بنا سکے۔

آخری اووز میں عباس آفریدی نے مزاحمت کی کوشش کی انہوں نے 18 گیندوں پر تین چھکوں اور ایک چوکے کی مدد سے 27 رنز کی ناٹ آؤٹ انگلز کھیلی۔

پشاور زلمی کی جانب سے نوجوان باؤلر ابرار احمد نے صرف 14 رنز کے عوض تین کھلاڑیوں کو آؤٹ کیا، پکتان وہاب ریاض نے بھی تین وکٹیں حاصل کیں جبکہ شمیم گل نے دو کھلاڑیوں کو پویلین کی راہ دکھائی۔

ایچ بی ایل پاکستان سپر لیگ کے چھٹے ایڈیشن میں کل ملتان سلطانز اور کوئٹہ گلیڈی ایٹرز کی ٹیمیں مد مقابل آئیں گی۔

—ENDS—

Media contact:

**Ibrahim Badees Muhammad**  
Editor – Urdu Content  
Media and Communications

Partners



www.psl-t20.com  
@thePSLT20  
@thePSL  
PakistanSuperLeague  
@thepsli  
PCB Headquarters  
Gaddafi Stadium,  
Ferozpur Road, Lahore  
Pakistan, PO Box 54000  
T: +92 42 3571 7231-4